

Ἰωάννου Β

Ὁ πρεσβύτερος ἐκλεκτῇ¹ κυρίᾳ² καὶ τοῖς τέκνοις αὐτῆς, **1**

οὓς ἐγὼ ἀγαπῶ ἐν ἀληθείᾳ, καὶ οὐκ ἐγὼ μόνος, ἀλλὰ

καὶ πάντες οἱ ἐγνωκότες τὴν ἀλήθειαν, διὰ τὴν **2**

ἀλήθειαν τὴν μένουσαν ἐν ἡμῖν, καὶ μεθ' ἡμῶν ἔσται

εἰς τὸν αἰῶνα: ἔσται μεθ' ἡμῶν χάρις, ἔλεος,³ εἰρήνη **3**

παρὰ θεοῦ πατρὸς, καὶ παρὰ κυρίου Ἰησοῦ χριστοῦ

τοῦ υἱοῦ τοῦ πατρὸς, ἐν ἀληθείᾳ καὶ ἀγάπῃ.

Ἐχάρην λίαν⁴ ὅτι εὕρηκα ἐκ τῶν τέκνων σου **4**

περιπατοῦντας ἐν ἀληθείᾳ, καθὼς ἐντολὴν ἐλάβομεν

παρὰ τοῦ πατρὸς. Καὶ νῦν ἐρωτῶ σε, κυρία,² οὐχ ὡς **5**

ἐντολὴν γράφων σοι καινὴν,⁵ ἀλλὰ ἣν εἶχομεν ἀπ'

ἀρχῆς, ἵνα ἀγαπῶμεν ἀλλήλους. Καὶ αὕτη ἐστὶν ἡ **6**

ἀγάπη, ἵνα περιπατῶμεν κατὰ τὰς ἐντολὰς αὐτοῦ.

Αὕτη ἐστὶν ἡ ἐντολή, καθὼς ἠκούσατε ἀπ' ἀρχῆς, ἵνα

¹ ἐκλεκτός, chosen, elect. ² κυρία, ας, ἡ, lady, mistress. ³ ἔλεος, ους, ὁ, pity, mercy. ⁴ λίαν, greatly, very. ⁵ καινός, new, fresh.

ἐν αὐτῇ περιπατῆτε. Ὅτι πολλοὶ πλάνοι¹ εἰσῆλθον εἰς 7
 τὸν κόσμον, οἱ μὴ ὁμολογοῦντες² Ἰησοῦν χριστὸν
 ἐρχόμενον ἐν σαρκί. Οὗτός ἐστιν ὁ πλάνος¹ καὶ ὁ
 ἀντίχριστος.³ Βλέπετε ἑαυτούς, ἵνα μὴ ἀπολέσωμεν ἅ 8
 ἐργασάμεθα,⁴ ἀλλὰ μισθὸν⁵ πλήρη⁶ ἀπολάβωμεν.⁷ 9
 Πᾶς ὁ παραβαίνων⁸ καὶ μὴ μένων ἐν τῇ διδαχῇ⁹ τοῦ
 χριστοῦ, θεὸν οὐκ ἔχει· ὁ μένων ἐν τῇ διδαχῇ⁹ τοῦ
 χριστοῦ, οὗτος καὶ τὸν πατέρα καὶ τὸν υἱὸν ἔχει. Εἴ τις 10
 ἔρχεται πρὸς ὑμᾶς, καὶ ταύτην τὴν διδαχὴν⁹ οὐ φέρει,
 μὴ λαμβάνετε αὐτὸν εἰς οἰκίαν, καὶ χαίρειν αὐτῷ μὴ
 λέγετε· ὁ γὰρ λέγων αὐτῷ χαίρειν κοινωνεῖ¹⁰ τοῖς 11
 ἔργοις αὐτοῦ τοῖς πονηροῖς.

Πολλὰ ἔχων ὑμῖν γράφειν, οὐκ ἐβουλήθην¹¹ διὰ χάρτου 12
 καὶ μέλανος·¹³ ἀλλὰ ἐλπίζω¹⁴ ἐλθεῖν πρὸς ὑμᾶς, καὶ
 στόμα πρὸς στόμα λαλῆσαι, ἵνα ἡ χαρὰ ἡμῶν ᾖ

¹ πλάνος, deceiver, misleading. ² ὁμολογέω, confess, profess. ³ ἀντίχριστος, ου, ὁ, antichrist. ⁴ ἐργάζομαι, work, word. ⁵ μισθός, οὔ, ὁ, wages, reward. ⁶ πλήρης, full. ⁷ ἀπολαμβάνω, receive from, get back. ⁸ παραβαίνω, go aside, transgress. ⁹ διδαχή, ἡς, ἡ, teaching, instruction. ¹⁰ κοινωνέω, have a share of, share. ¹¹ βούλομαι, wish, will. ¹² χάρτης, ου, ὁ, papyrus, sheet of paper. ¹³ μέλαν, ink. ¹⁴ ἐλπίζω, hope, hope for.

πεπληρωμένη. Ἀσπάζεται σε τὰ τέκνα τῆς ἀδελφῆς¹ 13

σου τῆς ἐκλεκτῆς.² Ἀμήν.

¹ ἀδελφή, ἡς, ἡ, sister. ² ἐκλεκτός, chosen, elect.